



హైదరాబాద్ ప్రగతి పథం 2014-2023



ఎయిర్పోర్టు మెట్రోకు శంకుస్థాపన చేస్తున్న ముఖ్యమంత్రి కేసీఆర్. చిత్రంలో మంత్రులు కేటీఆర్, తలసాని శ్రీనివాస్, సజ్జాపెద్ది, వేముల ప్రశాంత్ రెడ్డి తదితరులు (ఫ్రైల్)



నగరం నలుమూలలా..

మెట్రో



ప్రస్తుతం అందుబాటులో ఉన్న మెట్రో మార్గాల్లో ఢిల్లీ (348) తర్వాతి స్థానం హైదరాబాద్ (69 కి.మీ) కాగా కొత్తగా ప్రతిపాదించిన మెట్రో మార్గాలతో ఢిల్లీతోనే హైదరాబాద్ పోటీపడనుంది. దేశ ఆర్థిక రాజధాని అయిన ముంబయిలో ప్రస్తుతం 46 కి.మీ మేర మెట్రో రాకపోకలు సాగుతుండగా, నిర్మాణంలో 145 కి.మీ ఉంది. అంతర్జాతీయ నగరాల సరసన హైదరాబాద్ నగరాన్ని నిలబెట్టాలన్న లక్ష్యంతో ముఖ్యమంత్రి కే. చంద్రశేఖర్ కొత్త మెట్రో మార్గాలకు గ్రీన్ సిగ్నల్ ఇచ్చారు. ఇప్పటికే హైదరాబాద్ ప్రపంచంలోని టాప్ 20 నగరాల్లో ఒకటిగా ఉంది. ప్రభుత్వం ప్రజా రవాణా వ్యవస్థ పరంగా ప్రతిపాదిస్తున్న మెట్రో రైలు వ్యవస్థ హైదరాబాద్ కేంద్రంగా అందుబాటులోకి వస్తే భవిష్యత్లో అంతర్జాతీయ నగరాల్లో ఒకటిగా గుర్తింపు వస్తుంది.

హైదరాబాద్ ను విశ్వనగరంగా తీర్చిదిద్దడమే లక్ష్యంగా ప్రభుత్వం పక్కా ప్రణాళికలు రూపొందించి అమలు చేస్తోంది. రాబోయే 50 ఏండ్ల భవిష్యత్తును దృష్టిలో పెట్టుకొని మహానగరానికి అవసరమైన మౌలిక సౌకర్యాలను కల్పిస్తోంది. మహానగర విస్తరణను దృష్టిలో పెట్టుకొని సీఎం కేసీఆర్ హైదరాబాద్ లో 415 కి.మీ మెట్రో రైలు మార్గాన్ని నిర్మించేందుకు శ్రీకారం చుట్టారు. నగరం నలుమూలలా అత్యధునిక ప్రజా రవాణా వ్యవస్థ అయిన మెట్రోను నిర్మించేందుకు ప్రత్యేక మార్గాలను రూపకల్పన చేశారు. మహానగరానికి మణిపూరిలా ఉన్న టెటర్ లింగ రోడ్డు తరహాలోనే నగరం చుట్టూ మెట్రో మార్గంతో ఒక వలయాన్ని నిర్మించేందుకు ప్రతిపాదనలు సిద్ధం చేశారు. ప్రస్తుతం ఉన్న మెట్రో రైలు మార్గాలను పొడిగిస్తూనే భవిష్యత్లో నగరం విస్తరించే ప్రాంతాలకు మెట్రో సౌకర్యం ఉండేలా ప్రణాళికను సిద్ధం చేశారు. దేశ రాజధాని ఢిల్లీ తర్వాత హైదరాబాద్ నగరంలోనే అత్యధిక కిలోమీటర్ల దూరం మెట్రో రవాణా వ్యవస్థ ప్రజలకు అందుబాటులో ఉండేలా కార్యాచరణ సిద్ధం చేసి క్షేత్ర స్థాయిలో పనులు మొదలు పెట్టారు. - నీటిబ్యూరో, నవంబర్ 1 (నమస్తే తెలంగాణ)



31 కి.మీ దూరంతో ఎయిర్పోర్టు మెట్రో..
 ప్రముఖ మెట్రో నగరాలన్నింటికీ ఎయిర్ పోర్టుకు మెట్రో రైలు సౌకర్యం ఉన్నది. ఈ నేపథ్యంలో నగరంలోని ఏ మూల నుంచైనా శంషాబాద్ విమానాశ్రయానికి అతి తక్కువ సమయంలో చేరుకునేలా మెట్రో ప్రాజెక్టుని ప్రభుత్వం రూపకల్పన చేసింది. ఎయిర్పోర్టు మెట్రో ప్రాజెక్టుతో మరిన్ని పెట్టుబడులకు హైదరాబాద్ గమ్యస్థానంగా మారబోతున్నది. మొత్తం 31 కిలో మీటర్ల పొడవుతో ఈ మెట్రో ప్రాజెక్టును రూ. 8,250 కోట్లతో రాష్ట్ర ప్రభుత్వం నిర్మిస్తోంది. గతేడాది డిసెంబర్ 9 న సీఎం కేసీఆర్ ఎయిర్ పోర్టు ఎక్స్ ప్రెస్ మెట్రోకు శంకుస్థాపన చేయగా, ఆ పనులు క్షేత్ర స్థాయిలో ముమ్మరంగా కొనసాగుతున్నాయి. ఇప్పటికే మెట్రో మొదటి దశలో నిర్మించిన కారిడార్-3 (నాగోల్ నుంచి రాయదుర్గం) 29 కి.మీ ఉండగా, దానికి పొడిగింపుగా ఎయిర్పోర్టు మెట్రో ఎక్స్ ప్రెస్ ప్రాజెక్టు మరో 31 కి.మీ మేర ఉంటుంది. ఈ మెట్రో ప్రాజెక్టును రెండో దశ ప్రాజెక్టుకు పరిగణిస్తుండగా, మూడో దశను నగరం నలుమూలలా విస్తరిస్తూ మొత్తం 415 కి.మీ మెట్రో మార్గం హైదరాబాద్ మహానగరంలో అందుబాటులోకి వచ్చేలా కార్యాచరణ రూపొందించింది ప్రభుత్వం.

మెరుగైన ప్రజా రవాణా వ్యవస్థ ఔటర్ చుట్టూ మెట్రో మార్గం
 415 కి.మీ మెట్రో రూట్ నిర్మాణమే లక్ష్యం
 రూ.69 వేల కోట్ల అంచనాతో మొదలైన పనులు
 క్షేత్ర స్థాయిలో కొనసాగుతున్న కార్యకలాపాలు
 ఢిల్లీ తర్వాత హైదరాబాద్ లోనే అతి పెద్ద మెట్రో నెట్ వర్క్
 ఆపరేషన్ లో రెండో అతి పెద్ద మెట్రోగా రికార్డు

నగరంలో ప్రభుత్వం ప్రతిపాదించిన మెట్రో మార్గాలు..

కారిడార్	పొడవు కి.మీ.లో	మెట్రో స్టేషన్ల సంఖ్య	అంచనా వ్యయం (రూ.కోట్లలో)
ఫేజ్-3, పార్ట్-ఎ:			
బీహెచ్ఈఎల్-వటాన్ చెరు-ఇస్కాఫార్ కారిడార్	13	8	3,250
ఎల్ఐసీగర్-హయత్ నగర్-పెద్ద అంబర్ పేట కారిడార్	13	8	3,250
శంషాబాద్ జంక్షన్ మెట్రో స్టేషన్-ఊత్పూర్-ఫాదీనగర్ కారిడార్	28	6	6,800
ఉప్పల్-ఫులేకేసర్-బీబీనగర్ కారిడార్	25	10	6,900
శంషాబాద్ ఎయిర్పోర్టు-తుక్కూరు ఓఆర్ఆర్-మహేశ్వరం ఎక్స్ ప్రెస్-కందుకూర్ కారిడార్	26	8	6,600
ఆర్కాడ్-కనీసావల్ ఎలివేటెడ్ మెట్రో	8	5	2,300
ఫేజ్-3, పార్ట్-బి - ఓఆర్ఆర్ మెట్రో కారిడార్:			
ఓఆర్ఆర్ శంషాబాద్ జంక్షన్-తుక్కూరు-బొంగుళూరు-పెద్ద అంబర్ పేట జంక్షన్	40	5	5600
ఓఆర్ఆర్ పెద్ద అంబర్ పేట-ఫులేకేసర్-శామీర్ పేట-మేడ్చల్ జంక్షన్	45	5	6750
ఓఆర్ఆర్ మేడ్చల్-దుండగల్-వటాన్ చెరువు	29	3	4785
ఓఆర్ఆర్ వటాన్ చెరు - కొకాపేట - నార్కట్ పల్లి జంక్షన్	22	3	3675
బీహెచ్ఈఎల్-లక్ష్మీకాపుల్	26	-	9100
నాగోల్-ఎల్ బీనగర్	5	-	-
ఓల్డ్ సిటీ	5.5	-	-
ఫేజ్-3 పార్ట్-సి - ఎలివేటెడ్ డబుల్ డెక్లర్ కారిడార్:			
జేబీఎస్-తూంకుంట	17	13	5,690
పార్లమెంటు జంక్షన్ - కొంపల్లి - కండ్లకోయ	12	10	4,400
రాయదుర్గం-శంషాబాద్ ఎయిర్పోర్టు	31	9	6250
ప్రస్తుతం వాడుకలో ఉన్నది (మొదటి దశలో)	69	53	-
మొత్తం	415	415	69,100.00



ఇమ్మబిసీ నుంచి జూబిల్ హిల్స్ మెట్రో రైలును జెండా ఊపి ప్రారంభిస్తున్న ముఖ్యమంత్రి కే చంద్రశేఖర్ రావు. చిత్రంలో మంత్రి కేటీఆర్ తదితరులు (ఫ్రైల్)

శరవేగంగా పట్టణీకరణ..
 దేశంలో ఉన్న 7 ప్రధాన మెట్రో నగర్లలో హైదరాబాద్ ఒకటి. అయినప్పటికీ వివిధ రంగాల్లో ఇతర మెట్రోల కన్నా ఎంతో ముందంజలో ఉంది. ఈ నేపథ్యంలో భవిష్యత్ అవసరాలను దృష్టిలో పెట్టుకొని సమగ్ర రవాణా వ్యవస్థ ప్రణాళికను హైదరాబాద్ మహానగరాభివృద్ధి సంస్థ (హెచ్ఎండీఏ) రూపొందించింది. ప్రస్తుతం ఔటర్ రింగ్ రోడ్డు వరకు విస్తరించిన నగరం భవిష్యత్లో ఔటర్ రింగ్ రోడ్డు దాటి హెచ్ఎండీఏ పరిధి ఉన్న 50 కి.మీ వరకు విస్తరించే అవకాశం ఉంది. దీంతో మహానగర భవిష్యత్ అవసరాలకు అనుగుణంగా ముందస్తుగా సమగ్ర రవాణా వ్యవస్థ ప్రణాళికను వైవేఐ సంస్థలతో సమగ్ర రవాణా వ్యవస్థపై (సీటీఎస్) అధ్యయనం చేయించి ఒక నివేదికను రూపొందించారు. ప్రస్తుతం మొదటి దశలో 69 కి.మీ మార్గానినే పరిమితమైన మెట్రో రైలును వివిధ దశల్లో మొత్తం 415 కి.మీ మేర నిర్మాణానికి చర్యలు చేపట్టారు.

ఓఆర్ఆర్ గ్రోత్ కారిడార్ లో గణనీయమైన అభివృద్ధి..
 ఔటర్ రింగ్ రోడ్డు చుట్టూ ఉన్న గ్రోత్ కారిడార్ లో అభివృద్ధి జోరందుకుంది. ముఖ్యంగా గ్రేటర్ చుట్టూ 158 కి.మీ పొడవుతో ఉన్న ఓఆర్ఆర్ కు నగరంలోని వెస్ట్ కోస్ట్ లోని ఐటి కారిడార్ అనుసంధానమైన మువ్వంగి నుంచి కొల్లూరు మీదుగా కొకాపేట, నార్కట్ పల్లి, మందిరపల్లి, తెలంగాణ పోలీస్ ఆకాడమీ, రాజేంద్రనగర్ నుంచి శంషాబాద్ వరకు ఉన్న ఔటర్ రింగ్ ఇన్ ఫ్రాస్ట్రక్చర్ లా ఒక కి.మీ మేర నిర్మించిన గ్రోత్ కారిడార్ లో భారీ నిర్మాణ రంగ ప్రాజెక్టులు వందల సంఖ్యలో పురోగతిలో ఉన్నాయి. 3-5 క్ల కాలపరిమితితో చేపట్టిన ప్రాజెక్టులు పూర్తయితే ఈ ప్రాంతం రూపు రేఖలు ఒక్కసారిగా మారిపోయే అవకాశం ఉంది. ప్రస్తుతం కొకాపేటలో హెచ్ఎండీఏ అభివృద్ధి చేస్తున్న 530 ఎకరాల లేఅవుట్ లో ఇప్పటికే పలు ప్రైవేటు నిర్మాణ రంగం 40,50 అంతస్తులతో కూడిన భవనాల నిర్మాణాలను ఐటి కార్పొరేషన్లు, అందులో పనిచేసే ఉద్యోగుల నివాసాల కోసం రెసిడెన్షియల్ ప్రాజెక్టులను ఈ ప్రాంతంలోనే చేపట్టారు. వాట్ వర్క్ కాన్సెప్టుతో రూపొందిస్తున్న ఈ ప్రాజెక్టు మంచి భవిష్యత్ ఉంటుందని పట్టణ ప్రణాళిక నిపుణులు చెబుతున్నారు. మాధాపూర్ లో మొదలైన ఐటి కారిడార్ అభివృద్ధి ఇప్పుడు గచ్చిబౌలి, నానకొండగూడ, కొకాపేట, నార్కట్ పల్లి, పుష్పాల్ గూడ ప్రాంతాల్లో విస్తరించింది. జాతీయ అంతర్జాతీయ కంపెనీలు తమ కార్యకలాపాలకు ప్రధాన కేంద్రంగా ఈ ప్రాంతాలను ఎంపిక చేసుకుంటుండంతో భవిష్యత్తులో మరిన్ని ఐటి, ఐటీఈఎస్ రంగాల్లోని కంపెనీలు ఇక్కడికి వచ్చేయడం ఆసక్తికరమవుతున్నాయి. ఈ విషయాన్ని గుర్తించిన ప్రభుత్వం ఔటర్ రింగ్ రోడ్డు చుట్టూ మెట్రో మార్గాన్ని ఒక వలయం (రింగ్) మార్చి ప్రత్యేకంగా డిజైన్ చేసింది.

